

महाराष्ट्र विधानसभा
दिवसाच्या कामकाजाचा क्रम
मंगळवार, दिनांक २२ मार्च, २०२२
(सकाळी १.०० ते १०.४५ वाजेपर्यंत)

लक्षवेधी सूचना (म.वि.स. नियम १०५ अन्वये) :

(सोमवार, दिनांक २१ मार्च, २०२२ रोजी दिवसाच्या कामकाज पत्रिकेवर दर्शविण्यात आलेली परंतु, पुढे ढकलण्यात आलेली लक्षवेधी सूचना क्रमांक १)

(१) श्री. रवि राणा, वि.स.स. तातडीच्या व सार्वजनिक महत्वाच्या बाबीकडे नगरविकास मंत्र्याचे लक्ष वेधतील :-

"मौजे घोडबंदर सर्व्हे नं. ७२/२, ७३/१, २, ३, ४ या भागातील मिरा-भाईंदर महानगरपालिका क्षेत्रातील गौरव एनक्लेव को-ऑप. हौ. या सोसायटीमध्ये राहणाऱ्या २३३ सदनिका/गाळे धारक व त्यामध्ये वास्तव्य करणारे जवळ जवळ ३००० नागरिक यांना सदर इमारत धोकादायक दाखवून तिचा पुनर्विकास करण्यासाठी महानगरपालिकेकडून रवि डेव्हलपर्स या विकासकास दिला जाणे व इमारतीतील रहिवाशांना जबरदस्तीने सदनिका खाली करण्यास भाग पाडणे, सदर सोसायटीमधील सर्व रहिवाशांना घर व दुकाने देण्याचे आश्वासन देऊन देखिल अद्याप सदर प्रकल्प अर्धवट स्वरूपात असणे, जवळपास ७ वर्षे इतक्या कालावधीत रहिवाशांना रवी डेव्हलपर्स यांनी केलेल्या करारानुसार भाडे सुध्दा न देणे, सन २०१३ ते आजपर्यंत सदर इमारतीचे बांधकाम अपूर्ण स्वरूपात असणे, स्थानिक लोकप्रतिनिधी यांनी महानगरपालिकेकडे याबाबत चौकशी करणे, मिरा-भाईंदर महानगरपालिकेकडून देण्यात आलेली सदर बांधकामाची परवानगी वारंवार रद्द होणे, परिणामी सदर इमारतीतील रहिवाशांचे भविष्य अंधःकारमय होणे, सदर विकासकाने रहिवाशांची केलेली फसवणूक लक्षात घेता त्यांच्यावर कडक कारवाई करून गौरव एनक्लेव को-ऑ.हौ.सो. या इमारतीतील रहिवाशांना न्याय मिळण्याबाबत होत असलेली मागणी, याबाबत शासनाने तातडीने करावयाची कार्यवाही व उपाययोजना."

- (२) श्री.रोहित पवार, वि.स.स. तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-

"राज्यातील पत्रकारांना दुर्धर आजार, अपघात झाल्यास किंवा मृत्यू झाल्यास त्यांना मदत करण्याच्या उद्देशाने शंकरराव चव्हाण सुवर्ण महोत्सवी पत्रकार कल्याण निधीची स्थापना शासनाने १ ऑगस्ट, २००९ रोजी केलेली असणे, सदरील निधीतून मिळणाऱ्या मदतीच्या रकमेत शासनाने सन २०१६ नंतर वाढ केलेली नसणे, सदरील निधीतून केवळ अधिस्वीकृतीधारक पत्रकारांनाच मदत मिळत असणे, शंकरराव चव्हाण सुवर्ण महोत्सवी पत्रकार कल्याण निधीसाठी राज्याच्या अर्थसंकल्पात दरवर्षी रुपये १० कोटीची कायम निधीची तरतूद करण्याची मागणी पत्रकारांची असणे, या योजनेअंतर्गत पत्रकार व त्यांच्या कुटुंबियांना मदतीस पात्र असलेल्या आजारांची संख्या वाढ करण्याची आवश्यकता असणे, पत्रकार संरक्षण कायद्याची अंमलबजावणी राज्यात कठोरपणे होत नसणे, ग्रामीण व शहरी पत्रकारांना अपघात विमा व आरोग्य विम्याची सुविधा नसणे, महात्मा फुले जन आरोग्य योजनेतून सरसकट सर्व पत्रकारांना दीड लाखांपर्यंत मोफत उपचाराची सोय उपलब्ध नसणे, या सर्व प्रश्नांची तातडीने करावयाची कारवाई व शासनाची प्रतिक्रिया."

- (३) सर्वश्री. संग्राम थोपटे, कैलास गोरट्याल, अमित झनक, सुभाष धोटे, वि.स.स. तातडीच्या व सार्वजनिक महत्वाच्या बाबीकडे ऊर्जा मंत्र्यांचे लक्ष वेधतील :-

"महाराष्ट्र विद्युत नियामक आयोग हा कायद्याद्वारे गठित झालेला आयोग असणे, या आयोगाच्या अध्यक्ष व इतर सदस्यांच्या नेमणुका करण्याचे अधिकार शासनास असणे व असे असताना महाराष्ट्र विद्युत नियामक आयोगाने विद्युत लोकपाल या पदावर नेमणूक करताना उच्च न्यायालयाचे निवृत्त प्रधान सचिव दर्जाचे अधिकारी अथवा वीज क्षेत्रातील निवृत्त दर्जाचे मुख्य कार्यकारी अधिकारी अशी पात्रता असलेल्या व्यक्तींची नियुक्ती करणे, अपेक्षित असतांना महाराष्ट्र विद्युत नियामक आयोगाने स्वतःचे निकष डावलून दुय्यम दर्जाची पात्रता धारण करणाऱ्या व निकषात न बसणाऱ्या व्यक्तीची विद्युत लोकपाल पदी नियुक्ती केली असल्याने व सदरहु नियुक्तीवर शासनाचे निवृत्त प्रधान सचिव यांनी मा. उच्च न्यायालयात याचिका दाखल केली असल्याने व सदरहु याचिकेवर मा. उच्च न्यायालयाने दिनांक १५ मार्च, २०२२ रोजी निर्णय देऊन विद्युत लोकपाल पदी केलेली नियुक्ती अवैध ठरविली असल्याने व यासंदर्भात मा. उच्च न्यायालयाने त्यांच्या आदेशात नियुक्तीसंदर्भात विद्युत नियामक आयोगावर ताशेरे ओढलेले असल्याने, विद्युत नियामक आयोगावरील इतरही महत्वाच्या पदावर नियुक्ती करतांना विद्युत नियामक आयोगाच्या अधिकाऱ्यांनी एकमेकांचे हितसंबंध जपणे, ही बाब निदर्शनास येणे तसेच आयोगाने यासंदर्भात केलेल्या इतर नियुक्त्यांसंदर्भात CAG ने सुध्दा आक्षेप नोंदविला असणे, याकडे शासनाचे होणारे दुर्लक्ष व त्यावर शासनाने तातडीने करावयाची कार्यवाही व उपाययोजना."

- (४) श्री. धर्मरावबाबा आत्राम, वि.स.स. तातडीच्या व सार्वजनिक महत्वाच्या बाबीकडे सार्वजनिक बांधकाम (सार्वजनिक उपक्रम) मंत्र्याचे लक्ष वेधतील :-

“नागपूर-मुंबई दरम्यान विकसित करण्यांत येत असलेला बाळासाहेब ठाकरे समृद्धी महामार्ग माहे सप्टेंबर, २०२२ पर्यंत जनतेसाठी खुला करण्याचे शासनाने नियोजन करण्यात येणे, तथापि हा समृद्धी महामार्ग केवळ नागपूरपर्यंत मर्यादीत न ठेवता गडचिरोली जिल्ह्यापर्यंत विस्तारीत करण्यांत येणार असल्याचे दिनांक ७ डिसेंबर, २०२१ रोजी सहसंचालक अभियांत्रिकी यांनी प्रसार माध्यमासमोर तर मा. सार्वजनिक बांधकाम मंत्री (सार्व. उपक्रम) तथा जिल्हा पालकमंत्री, गडचिरोली यांनी प्रसार माध्यमातर्फे आयोजित, कार्यक्रमात दिनांक १ जानेवारी, २०२२ रोजी वा त्यासुमारास जाहीर करणे, गडचिरोली जिल्हा हा आदिवासी व नक्षलवादी जिल्हा असल्याने उपराजधानी असलेल्या नागपूरसारख्या शहरांशी तातडीने संपर्क साधण्यासाठी समृद्धी महामार्गासारख्या महामार्गाची असलेली तातडीची गरज, परिणामी, शासनाच्या या निर्णयाबाबत गडचिरोली जिल्हावासियांनी व्यक्त केलेली समाधानाची भावना, त्यामुळे सदर समृद्धी महामार्गाचा तातडीने विस्तार करण्यासंदर्भात शासनाने, त्याबाबतचा व्यवहार्यता अहवाल (Feasibility Report) व सल्लागार कंपनी नेमण्याचे दृष्टीने शासनाने कार्यवाही करण्याची आवश्यकता व त्याबाबत शासनाने केलेली वा करावयाची कार्यवाही व शासनाची प्रतिक्रिया.”

- (५) श्री. प्रताप सरनाईक, श्रीमती यामिनी जाधव, वि.स.स. तातडीच्या व सार्वजनिक महत्वाच्या बाबीकडे नगरविकास मंत्र्याचे लक्ष वेधतील :-

“ठाणे व मिरा भाईंदर महानगरपालिका क्षेत्रामध्ये एम.एम.आर.डी.ए.च्या माध्यमातून मेट्रोचे काम सुरु असून त्यापैकी मेट्रो-४ व मेट्रो-९ हे ओवळा-माजीवाडा मतदारसंघातील असणे, मेट्रोचे काम पूर्णत्वाला येण्यापूर्वी कारशेडची जागा एम.एम.आर.डी.ए.च्या ताब्यात असणे, याकरिता मेट्रो-४ साठी एम.एम.आर.डी.ए.ने घोडबंदर रोडवरील मोघरपाडा येथे रहिवाशी क्षेत्रातील शेतकरी कसत असलेल्या जागेवर आरक्षण टाकणे, त्यानंतर एम.एम.आर.डी.ए.चे अधिकारी जागेवर सर्वेक्षण करण्याकरिता गेले असता स्थानिक शेतकऱ्यांनी त्यांना विरोध करणे, स्थानिक आमदार म्हणून मध्यस्थी करून एम.एम.आर.डी.ए. ने जिल्हाधिकारी, ठाणे यांच्या माध्यमातून सर्वेक्षणाचे काम पूर्ण करणे, शेतकऱ्यांना जो मोबदला द्यावयाचा आहे तो आर्थिक मोबदला न देता मेट्रो कारशेडसाठी लागणाऱ्या जागे व्यतिरिक्त रहिवाशी क्षेत्रातील त्यांच्याच जमीनीचा उर्वरित विकसित भाग परत त्यांना देणेबाबत मा.मुख्यमंत्री व मा.नगरविकास मंत्री हे अंतिम निर्णय घेणेसंदर्भात आश्वस्त केलेले असणे, मिरा भाईंदर क्षेत्रातील मेट्रो-९ चे काम सुरु असून

त्यासाठी लागणाऱ्या कारशेडसाठीचे आरक्षण राई, मुर्धा व मोर्वा या गावातील शेतकऱ्यांच्या कसत असलेल्या जमिनीवर एम.एम.आर.डी.ए.ने टाकलेले असणे, जमिनीच्या आसपास अनेक खाजगी, मालकी, धर्मादाय संस्था तसेच शासकीय जमिनी उपलब्ध असतानाही जाणीवपूर्वक एम.एम.आर.डी.ए.ने भात शेती व इतर शेती विषयक व्यवसाय करणाऱ्या शेतकऱ्यांच्या जमिनीवर हे आरक्षण टाकून अन्याय करणे, त्यामुळे तेथील शेतकऱ्यांनी सर्वेक्षण न होणेसाठी एम.एम.आर.डी.ए.च्या विरोधात एल्गार पुकारणे, त्यामुळे या गावापासून काही अंतरावर असलेल्या खोपरा गावातील शासकीय जमिनीवर मेट्रो-९ च्या कारशेडचे आरक्षण टाकावे व राई, मुर्धा, मोर्वा गावापर्यंत मर्यादित असलेली मेट्रो सेवा पुढे उत्तन व गोर्राई जवळ असलेल्या पॅगोडापर्यंत नेल्यास पर्यटनाला चालना मिळून या परिसराचा विकास होईल व या गावाजवळून जाणाऱ्या ३० मीटरच्या रस्त्याऐवजी १८ मीटरचा रस्ता व मेट्रो कारशेडकडे जाणाऱ्या १८ मीटरच्या रस्त्याऐवजी ३० मीटरचा रस्ता बनविण्यात यावा अशी स्थानिक नागरीकांची मागणी असणे, तसेच मेट्रो-४ व मेट्रो-९ च्या कारशेडच्या आरक्षणाबाबत शासनाने सत्वर भूमिका स्पष्ट करणेबाबत, शासनाने तातडीने करावयाची कार्यवाही व शासनाची प्रतिक्रिया."

- (६) श्री.रईस शेख, वि.स.स. तातडीच्या व सार्वजनिक महत्वाच्या बाबीकडे नगरविकास मंत्र्याचे लक्ष वेधतील :-

"भिवंडी शहरात मुलभूत आणि पायाभूत सुविधा उपलब्ध करून देण्यात येणे, यासंदर्भात मुंबई महानगर विकास प्राधिकरण कडून मेट्रो ५ प्रकल्पातर्गत मुंबई नागरी परिवहन प्रकल्प राबविण्यात येत असणे, सदर प्रकल्पाचा दुसऱ्या टप्प्याच्या विस्तारिकरण प्रकल्पबाधितांना दिल्ली मेट्रो रेल कॉर्पोरेशन लि. व्दारे पुनर्वसनासाठी शिथिल धोरण अवलंबिण्याची शिफारस करण्यात येणे, दिनांक ६ जानेवारी, २०२१ रोजी शिफारस केलेल्या धोरणांनुसार मुंबई महानगर विकास प्राधिकरणामार्फत आजपर्यंत भिवंडीतील प्रकल्प बाधितांच्या खाजगी मालमत्तेची नुकसान भरपाई न मिळणे, त्यामुळे प्रकल्पग्रस्तांमध्ये असंतोषाची भावना निर्माण झाली असणे, नागरिकांनी वेळोवेळी मागणी करून देखील मुंबई महानगर विकास प्राधिकरणाकडून याबाबत नुकसान भरपाई मिळण्याकडे होत असलेले अक्षम्य दुर्लक्ष, याबाबत शासनाने तातडीने करावयाची कार्यवाही व उपाययोजना."

- (७) श्री. किशोर जोरगेवार, वि.स.स. तातडीच्या व सार्वजनिक महत्वाच्या बाबीकडे पर्यावरण व वातावरणीय बदल मंत्र्याचे लक्ष वेधतील :-

"चंद्रपूर जिल्ह्यातील महाऔष्णिक वीज केंद्राच्या प्रदूषणात दिवसेंदिवस वाढ होत असणे, सदर केंद्राच्या प्रदूषणाचा परिणाम चंद्रपूरसह थेट नागपूर, पुणे व मुंबईवर होत असल्याचा दावा पर्यावरण क्षेत्रात काम करणाऱ्या द सेंटर फॉर रिसर्च ऑन एनर्जी अँड

क्लिन एअर (सीआरईए) नामक संस्थेने नुकताच केलेला असणे, सदर महाऔष्णिक वीज केंद्रातून निघणारे एस.पी.एम., सल्फर डायऑक्साइड, नायट्रोजन डायऑक्साइड आणि मर्क्युरी सारखे प्रदूषणकारी घटक हवेच्या माध्यमातून उक्त शहरांपर्यंत पोहोचणे, त्यामुळे उक्त शहरातील नागरीकांच्या आरोग्यावर त्याचा विपरीत परिणाम होत असल्याचा दावाही सदर संस्थेने करणे, सदर वायू प्रदूषणामुळे २०२० मध्ये चंद्रपूर जिल्ह्यातील ८५, नागपूर ६२, यवतमाळ ४५, मुंबईत ३० आणि पुणे व नांदेड मध्ये प्रत्येकी २९ जणांचा अकाली मृत्यू झाल्याचे उक्त संस्थेच्या अहवालात नमूद करण्यात येणे, त्यामुळे महाऔष्णिक वीज केंद्राचे मुदतबाह्य झालेले ३ आणि ४ क्रमांकाचे संयंत्र बंद करण्याची व सल्फर कमी करण्यासाठी यंत्रणा उभारण्याची मागणी करणाऱ्या द सेंटर फॉर रिसर्च ऑन एनर्जी अॅण्ड क्लिन एअर (सीआरईए) नामक संस्थेने केलेली असणे, चंद्रपूर जिल्ह्यातील महाऔष्णिक वीज केंद्राचे नव्हे तर राज्यातील इतरही औष्णिक वीज केंद्र अशाच पध्दतीने प्रदूषणात भर घालत असल्याचे चित्र असणे, शासनाने यासर्व बाबीचा गांभीर्याने विचार करुन निर्णयात्मक कार्यवाही करण्याची आवश्यकता वा शासनाची प्रतिक्रिया."

(सकाळी ११.०० वाजता)

एक : प्रश्नोत्तरे.

दोन : कागदपत्रे सभागृहाच्या पटलावर ठेवणे -

कामगार मंत्री

(क) मुंबई लोखंड व पोलाद कामगार मंडळ यांचे सन २०१९-२०२० व सन २०२०-२०२१ या वर्षांचे अनुक्रमे पत्रासावा व एकावत्रावा वार्षिक अहवाल सभागृहासमोर ठेवतील.

(ख) सातारा माथाडी व असंरक्षित कामगार मंडळ, सातारा यांचे सन २०११-२०१२, सन २०१२-२०१३ व सन २०१३-२०१४ चे वार्षिक अहवाल सभागृहासमोर ठेवतील.

- (ग) दि रेल्वे गुडस् क्लिअरिंग अँड फॉरवर्डिंग एस्टॅब्लिशमेंटस् लेबर बोर्ड, मुंबई यांचे सन २०१६-२०१७ ते सन २०१९-२०२० या वर्षांचे अनुक्रमे चाळीसावा, एकेचाळीसावा, बेचाळीसावा व त्रेचाळीसावा वार्षिक अहवाल सभागृहासमोर ठेवतील.
- (घ) कापड बाजार आणि दुकाने मंडळ, मुंबई यांचे सन २०१८-२०१९ व सन २०१९-२०२० या वर्षांचे अनुक्रमे अठेचाळीसावा व एकोणपन्नासावा वार्षिक अहवाल सभागृहासमोर ठेवतील.
- (ङ) औरंगाबाद माथाडी व असंरक्षित कामगार मंडळ, औरंगाबाद यांचे सन २०१६-२०१७ ते सन २०१९-२०२० या वर्षांचे अनुक्रमे पंचवीसावा, सव्वीसावा, सत्तावीसावा व अठ्ठावीसावा वार्षिक अहवाल सभागृहासमोर ठेवतील.
- (च) बीड जिल्हा माथाडी व असंरक्षित कामगार मंडळ, बीड यांचा सन २०१९-२०२० या वर्षाचा तेवीसावा वार्षिक अहवाल सभागृहासमोर ठेवतील.
- (छ) धुळे - नंदुरबार जिल्हा माथाडी व असंरक्षित कामगार मंडळ, धुळे यांचे सन २००९-२०१० ते सन २०१६-२०१७ या वर्षांचे अनुक्रमे एकवीसावा, बावीसावा, तेवीसावा, चोवीसावा, पंचवीसावा, सव्वीसावा, सत्तावीसावा व अठ्ठावीसावा वार्षिक अहवाल सभागृहासमोर ठेवतील.
- (ज) अमरावती जिल्हा माथाडी व असंरक्षित कामगार मंडळ, अमरावती यांचे सन २०१९-२०२० व सन २०२०-२०२१ या वर्षांचे अनुक्रमे अठ्ठावीसावा व एकोणतीसावा वार्षिक अहवाल सभागृहासमोर ठेवतील.

- (झ) कापूस बाजार कामगार मंडळ, बृहन्मुंबई, ठाणे व रायगड जिल्हयांकरिता यांचे सन २०१९-२०२० व सन २०२०-२०२१ या वर्षांचे अनुक्रमे अट्टेचाळीसावा व एकोणपन्नासावा वार्षिक अहवाल सभागृहासमोर ठेवतील.
- (ञ) धातू (लोखंड व पोलाद वगळून) आणि कागद बाजार व दुकाने माथाडी कामगार मंडळ, मुंबई यांचे सन २०१९-२०२० व सन २०२०-२०२१ या वर्षांचे अनुक्रमे सत्तेचाळीसावा व अट्टेचाळीसावा वार्षिक अहवाल सभागृहासमोर ठेवतील.
- (ट) मुंबई भाजीपाला बाजार असंरक्षित कामगार मंडळ, मुंबई यांचे सन २०१८-२०१९ व सन २०१९-२०२० या वर्षांचे अनुक्रमे चौतीसावा व पस्तीसावा वार्षिक अहवाल सभागृहासमोर ठेवतील.
- (ठ) नांदेड माथाडी व असंरक्षित कामगार मंडळ, नांदेड यांचे सन २०१८-२०१९ व सन २०१९-२०२० या वर्षांचे अनुक्रमे सत्तावीसावा व अठ्ठावीसावा वार्षिक अहवाल सभागृहासमोर ठेवतील.
- (ड) कोल्हापूर जिल्हा माथाडी आणि असंरक्षित कामगार मंडळ, कोल्हापूर यांचे सन २०१७-२०१८ ते सन २०२०-२०२१ चे वार्षिक अहवाल सभागृहासमोर ठेवतील.
- (ढ) नाशिक माथाडी व असंरक्षित कामगार मंडळ, नाशिक यांचा सन २०१८-२०१९ या वर्षांचा चौतीसावा वार्षिक अहवाल सभागृहासमोर ठेवतील.
- (ण) रत्नागिरी व सिंधुदूर्ग जिल्हा माथाडी आणि असंरक्षित कामगार मंडळ, रत्नागिरी यांचे सन २०१८-२०१९ ते सन २०२०-२०२१ चे वार्षिक अहवाल सभागृहासमोर ठेवतील.

८

- (त) दि क्लिअरिंग आणि फॉरवर्डिंग असंरक्षित गोदी कामगार मंडळ यांचा सन २०१९-२०२० चा एकोणतीसावा वार्षिक अहवाल सभागृहासमोर ठेवतील.
- (थ) अकोला - वाशिम - बुलढाणा जिल्हा माथाडी व असंरक्षित कामगार मंडळ, अकोला यांचा सन २०२०-२०२१ चा वार्षिक अहवाल सभागृहासमोर ठेवतील.
- (द) माल वाहतुक कामगार मंडळ, बृहन्मुंबई यांचा सन २०१९-२०२० या वर्षाचा एकोणपन्नासावा वार्षिक अहवाल सभागृहासमोर ठेवतील.
- (ध) चंद्रपूर जिल्हा सुरक्षा रक्षक मंडळ, चंद्रपूर यांचे सन २०१५-२०१६ ते सन २०२०-२०२१ या वर्षाचे अनुक्रमे पहिला, दुसरा, तिसरा, चौथा, पाचवा व सहावा वार्षिक अहवाल सभागृहासमोर ठेवतील.
- (न) अहमदनगर जिल्हा सुरक्षा रक्षक मंडळ, अहमदनगर यांचा सन २०१९-२०२० चा वार्षिक अहवाल सभागृहासमोर ठेवतील.
- (प) सांगली जिल्हा सुरक्षा रक्षक मंडळ, सांगली यांचा सन २०२०-२०२१ चा वार्षिक अहवाल सभागृहासमोर ठेवतील.
- (फ) सुरक्षा रक्षक मंडळ बृहन्मुंबई व ठाणे जिल्हा यांचा सन २०२०-२०२१ या वर्षाचा चाळीसावा वार्षिक अहवाल सभागृहासमोर ठेवतील.
- (ब) नाशिक जिल्हा सुरक्षा रक्षक मंडळ, नाशिक यांचा सन २०१८-२०१९ या वर्षाचा पंधरावा वार्षिक अहवाल सभागृहासमोर ठेवतील.

(भ) धुळे जिल्हा सुरक्षा रक्षक मंडळ (अंतर्गत जळगाव, धुळे व नंदूरबार जिल्हे) जळगाव यांचे सन २०१९-२०२० व सन २०२०-२०२१ या वर्षांचे वैधानिक लेखापरिक्षण व कामकाज अहवाल सभागृहासमोर ठेवतील.

(म) कोल्हापूर जिल्हा सुरक्षा रक्षक मंडळ, कोल्हापूर यांचे सन २०१८-२०१९, सन २०१९-२०२० व सन २०२०-२०२१ चे वार्षिक अहवाल सभागृहासमोर ठेवतील.

तीन : लक्षवेधी सूचना (म.वि.स. नियम १०५ अन्वये) :

(१) श्री. भास्कर जाधव, वि.स.स. तातडीच्या व सार्वजनिक महत्वाच्या बाबीकडे मत्स्यव्यवसाय मंत्र्याचे लक्ष वेधतील:-

"मौजे साखरीआगर (ता.गुहागर, जि.रत्नागिरी) येथे राष्ट्रीय कृषी विकास योजनेंतर्गत मच्छीमारांना मुलभूत सुविधा व मासेमारी जेटी उभारणेसाठी रु.२.९७ कोटी इतक्या रकमेची प्रशासकीय मान्यता दिनांक १५ डिसेंबर, २०११ रोजी शासनाने दिलेली असणे, त्यानुसार कामाची निविदा प्रसिध्द होऊन प्रत्यक्षात सन २०१२ मध्ये हे काम सुरू झालेले असणे, परंतु काम सुरू होवून आणि त्यावर रु.१६.२५ लक्ष इतका खर्च झाल्यानंतर सन २०१४ पासून हे काम पूर्णपणे बंद अवस्थेत असून ठेकेदाराने या कामाकडे पूर्णतः दुर्लक्ष केलेले असणे, काम अपूर्ण अवस्थेत असल्याने साखरीआगर व परिसरातील किनारपट्टीच्या गावांमधील मच्छीमारांची खूप मोठी गैरसोय होत असणे, बर्फ, पाणी, डिझेल नौकेवर चढवणे ही कामे करताना त्यांचे खूप हाल होत असणे, आधीच मत्स्यदुष्काळ, वादळ, पाऊस यामुळे अडचणीत असलेला मच्छीमार जेटीच्या सुविधेअभावी अधिकच संकटात सापडलेला असून त्यांच्या उदरनिर्वाहाचा प्रश्न निर्माण झालेला असणे, हे काम पूर्णत्वास जाण्याच्या दृष्टीने अनेकदा मंत्रालय स्तरावर बैठका होऊन, त्यात ठोस निर्णय होऊनदेखील वरिष्ठ पातळीवरील अधिकाऱ्यांची अडवणुकीची व असहकार्याची भूमिका यामुळे कोणतीही कार्यवाही होत नसल्याने मच्छीमारांमध्ये प्रचंड संतापाचे वातावरण असणे, सदर जेटीचे काम लवकरात लवकर पूर्ण व्हावे याकरिता आवश्यक उपाययोजना करण्याची नितांत आवश्यकता, सदर गंभीर प्रकरणी शासनाने तातडीने करावयाची कार्यवाही व उपाययोजना."

- (२) अॅड. आशिष जयस्वाल, डॉ. बालाजी किणीकर, वि.स.स. तातडीच्या व सार्वजनिक महत्वाच्या बाबीकडे गृह मंत्र्याचे लक्ष वेधतील:-

“राज्यात शासकीय अधिकाऱ्यांकडून मोठ्या प्रमाणात भा.दं.वि. कलम ३३२ व ३५३ चा गैरवापर होत असल्याच्या घटनेत वाढ होत असल्याचे उघडकीस येणे, कोणाचाही वाद झाल्यास किंवा कुठल्याही कर्मचाऱ्यांना विचारणा केल्यास शासकीय कामात अडथळा निर्माण केल्याची तक्रार देऊ, अशी धमकी दिली जाणे व खोट्या तक्रारी होणे, पोलीसांनी तात्काळ दखल व अटक करणे, परिणामी सामान्य जनतेची होत असलेली पिळवणूक, कायद्यात झालेली सुधारणा ही ढाल म्हणून वापरण्याऐवजी त्याचा शस्त्र म्हणून वापर होणे, मागील हिवाळी अधिवेशनात मा. मंत्री (गृह) यांनी या कायद्याचा गैरवापर होत असल्याचे मान्य करून कायद्यात सुधारणा करण्याचे आश्वासन देवूनही त्याची पुर्तता न होणे, कायदा पारित करतानाही याचा गैरवापर झाल्यास पुनर्विचार करून सुधारणा करू असेदेखील आश्वासन दिले असताना याबाबत आढावा न घेतल्यामुळे राज्याच्या जनतेची होत असलेली कुचंबणा, लोकप्रतिनिधी व सर्व स्तरावरून मागणी होत असताना याबाबत शासनाने निर्णय घेण्याची गरज, याबाबत शासनाने करावयाची कार्यवाही व शासनाची प्रतिक्रिया.”

- (३) अॅड. आशिष शेलार, अॅड. पराग अळवणी, कॅप्टन आर. तमिल सेल्वन, श्री. पराग शाह, श्रीमती विद्या ठाकूर, श्री. अमीन पटेल, श्रीमती सुलभा खोडके, सर्वश्री. हिरामण खोसकर, संग्राम थोपटे, कुणाल पाटील, झीशान सिदिक्की, कुमारी प्रणिती शिंदे, श्रीमती प्रतिभा धानोरकर, सर्वश्री. धिरज देशमुख, सुरेश वरपुडकर, विकास ठाकरे, अमित झनक, लहू कानडे, सुभाष धोटे, विक्रमसिंह सावंत, बळवंत वानखडे, अमित साटम, अतुल भातखळकर, डॉ.भारती लव्हेकर, वि.स.स. तातडीच्या व सार्वजनिक महत्वाच्या बाबीकडे महसूल मंत्र्याचे लक्ष वेधतील :-

"मुंबई उपनगरातील अनेक गृहनिर्माण सोसायट्यांना महसूल विभागाने अकृषक कराच्या नोटीसा बजावलेल्या असणे, मुंबई उपनगरातील सुमारे २० हजार गृहनिर्माण सोसायट्यांना दरवर्षी अकृषक कर आकारण्यात येत असणे, ज्यावेळी या सोसायट्यांची बांधकामे झाली त्यावेळी त्यांनी हा कर भरलेला असणे, तसेच मुंबई शहर विभागातील सोसायट्यांना हा कर भरावा लागत नसताना उपनगरातील सोसायट्यांना हा कर भरावा लागत असणे, सन २००८ पासून कर भरण्यासाठी ज्या नोटीस बजावण्यात आल्या होत्या त्याला या अगोदर तत्कालीन महसूलमंत्री यांनी स्थगिती दिलेली असणे, परंतु आता पुन्हा राज्य सरकारच्या महसूल विभागाने या नोटीसा बजावल्या असून याबाबत सोसायट्यांमध्ये तीव्र संताप व्यक्त होणे, याबाबत लोकप्रतिनिधींनी पत्राव्दारे ही बाब शासनाच्या लक्षात आणून दिलेली असणे, कोरोनामुळे आधीच सोसायट्यांना अनेक आर्थिक अडचणींना

सामोरे जावे लागत असून त्यातच आता या अवाजवी कराचा बोजा आल्याने सोसायट्या अडचणीत आलेल्या असणे, तरी मुंबई उपनगरातील गृहनिर्माण सोसायट्यांना बजावलेल्या सदर अकृषीक कर नोटीसांना त्वरित स्थगिती देण्याबाबत व मुंबई उपनगरातील लावण्यात येत असलेला हा अकृषीक कर कायमस्वरूपी रद्द करण्याबाबत शासनाने तातडीने करावयाची कार्यवाही व उपाययोजना."

(४) श्री.नारायण कुचे, वि.स.स. तातडीच्या व सार्वजनिक महत्वाच्या बाबीकडे मदत व पुनर्वसन मंत्र्याचे लक्ष वेधतील:-

“जालना जिल्ह्यातील बदनापूर तालुक्यातील बावणे पांगरी व भोकरदन तालुक्यातील राजूर या महसुली मंडळात अतिवृष्टीमुळे शेतकऱ्यांचे अतोनात नुकसान होणे, नैसर्गिक नुकसानीमुळे शासनाने तातडीने बाधित शेतकऱ्यांना आर्थिक नुकसान भरपाई अद्यापही न देणे, त्यामुळे अतिवृष्टीमुळे नुकसान झालेल्या शेतकऱ्यांना राज्य शासनाने आर्थिक मदत तातडीने करावी व बाधितांना दिलासा द्यावा यासाठी स्थानिक लोकप्रतिनिधी यांनी माननीय मुख्यमंत्री महोदय यांना दिनांक ९ नोव्हेंबर, २०१९ रोजी वा त्या दरम्यान जावक क्रमांक २०२१-२०२२/०८० या पत्राव्दारे तसेच कृषी मंत्री, मदत व पुनर्वसन मंत्री व संबंधित अधिकारी यांना लेखी विनंती केलेली असणे, परंतु शासनाने शेतकऱ्यांना अनुदान मिळणेसाठी अद्यापही कोणत्याच उपाययोजना केल्या नसणे, परिणामी स्थानिक लोकप्रतिनिधींसह बाधित शेतकऱ्यांच्या समवेत दिनांक १२ नोव्हेंबर रोजी वा त्या दरम्यान लाखांच्या संख्येने ट्रॅक्टर आक्रोश मोर्चा काढणे, सदर नुकसानीला अनेक महिने उलटूनही कोणतीही कारवाई होत नसणे, तसेच पांगरी व राजूर महसूल मंडळातील अतिवृष्टीमुळे शेतकऱ्यांच्या पिकांचे व फळबागांचे पंचनामे ७ महिन्यापूर्वी झालेले असणे, तसेच जिल्हाधिकारी जालना यांनी सदर दोन्ही तालुक्यातील बदनापूर, बावणे पांगरी व भोकरदन तालुक्यातील राजूर महसूल मंडळात नुकसान झालेल्या क्षेत्राचा पाहणी दौरा केलेला असणे, जिल्हाधिकारी, जालना यांनी शेतकऱ्यांच्या पिकांचे व फळबागांचे अतिवृष्टीमुळे झालेल्या नुकसानीबाबतचा सविस्तर प्रस्ताव महसूल व पुनर्वसन विभाग, मंत्रालय यांच्याकडे सादर करणे, जिल्हाधिकारी, जालना यांनी नुकसानग्रस्त शेतकरी यांना अनेकदा आर्थिक मदत देण्याचे आश्वासन देऊनही अद्यापही बाधित गरीब शेतकऱ्यांना मदत दिलेली नसणे, परिणामी शेतकऱ्यांना मोठ्या आर्थिक संकटाला सामोरे जावे लागत असणे, शासनाच्या उदासीन धोरणामुळे शेतकऱ्यांवर आत्महत्या करण्याची वेळ येणे, त्यामुळे सामान्य गरीब शेतकरी यांच्यात शासनाच्या विरोधात पसरलेले तीव्र असंतोषाचे वातावरण, यावर शासनाने तातडीने करावयाची कार्यवाही व उपाययोजना.”

- (५) श्री. इंद्रनिल नाईक, वि.स.स. तातडीच्या व सार्वजनिक महत्वाच्या बाबीकडे इतर मागास बहुजन कल्याण मंत्र्याचे लक्ष वेधतील :-

"खुल्या प्रवर्गातील आर्थिकदृष्ट्या दूबल घटकांच्या शैक्षणिक व आर्थिक विकासासाठी "अमृत" (AMRUT-Academy of Maharashtra Research, Upliftment and Training) संस्थेला निधी व कर्मचारी पदाधिकारी देण्याबाबत खुल्या प्रवर्गातील आर्थिकदृष्ट्या दुबल घटकांच्या शैक्षणिक व आर्थिक विकासासाठी "अमृत" ही संस्था ऑगस्ट, २०१९ मध्ये स्थापन करण्याचा शासनाने घेतलेला निर्णय, यापूर्वी अनुसूचित जातीतील तरुण व तरुणींसाठी त्यांना शैक्षणिक मार्गदर्शन करण्यासाठी डॉ. बाबासाहेब आंबेडकर यांच्या नावाने बार्टी ही संस्था स्थापन करण्यात येणे, त्याच धर्तीवर खुल्या प्रवर्गातील आर्थिकदृष्ट्या दूबल घटकांचा शैक्षणिक व आर्थिक विकासासाठी "अमृत" ही योजना शासनाने मंजूर करणे, परंतु, सुमारे २ वर्षांपेक्षा जास्त कालावधी होऊनसुद्धा या संस्थेला कार्यालयासाठी जागा तसेच त्याठिकाणी अधिकारी व कर्मचाऱ्यांची नेमणूक न करणे तसेच त्यांना आर्थिक निधीसुद्धा अद्याप देण्यात न आल्यामुळे या संस्थेचे काम ठप्प असणे, त्यामुळे खुल्या प्रवर्गातील आर्थिकदृष्ट्या दूबल घटकांच्या शैक्षणिक व त्यांना मार्गदर्शन प्रशिक्षणही न मिळणे, त्यामुळे या प्रवर्गात पसरलेला तीव्र असंतोष, "अमृत" या संस्थेला कार्यालयासाठी जागा तसेच त्या संस्थेसाठी अधिकारी-कर्मचाऱ्यांची नियुक्ती करून ही योजना प्रत्यक्षात कार्यान्वित करण्याबाबत शासनाने केलेली वा करावयाची उपाययोजना व शासनाची प्रतिक्रिया."

चार : सन २०२२-२०२३ च्या अर्थसंकल्पातील अनुदानाच्या मागण्यांवर चर्चा व मतदान.
(तिसरा दिवस)

- (१) महसूल व वन विभाग
- (२) जलसंपदा विभाग
- (३) उद्योग, ऊर्जा व कामगार विभाग
- (४) ग्रामविकास विभाग
- (५) अन्न, नागरी पुरवठा व ग्राहक संरक्षण विभाग
- (६) सार्वजनिक आरोग्य विभाग

(मतास टाकावयाच्या मागण्यांची सूची स्वतंत्रपणे वितरीत केल्याप्रमाणे)

पाच : मा. राज्यमंत्री तथा समिती प्रमुख यांचा प्रस्ताव :-

"महाराष्ट्र विधानसभा नियम १८३ च्या पोटनियम (१) अन्वये, "राज्यात ३३ कोटी वृक्ष लागवडीसाठी राबविण्यात आलेल्या विशेष मोहिमेबाबत" या विषयावर गठीत करण्यात आलेल्या तदर्थ समितीचा अहवाल सभागृहास सादर करण्याची मुदत पुढील अधिवेशनाच्या शेवटच्या दिनांकापर्यंत वाढवून देण्यात यावी."

सहा : शासकीय विधेयके :

(अ) पुरःस्थापनार्थ :-

(१) सन २०२२ चे विधानसभा विधेयक क्रमांक १० — महाराष्ट्र सार्वजनिक विद्यापीठ (सुधारणा) विधेयक, २०२२.

(२) सन २०२२ चे विधानसभा विधेयक क्रमांक ११ — महाराष्ट्र मुद्रांक (सुधारणा) विधेयक, २०२२.

(ब) विधानपरिषदेने संमत केल्याप्रमाणे विचार, खंडशः विचार व संमत करणे :-

सन २०२२ चे विधानपरिषद विधेयक क्रमांक १ — निकमार विद्यापीठ, पुणे विधेयक, २०२२.

सात : सर्वश्री सुनिल प्रभू, अमिन पटेल, अनिल पाटील, रविंद्र वायकर, नाना पटोले, यशवंत माने, अजय चौधरी, पृथ्वीराज चव्हाण, प्रकाश सोळंके, सदा सरवणकर, सुरेश वरपुडकर, अॅड. अशोक पवार, सर्वश्री मंगेश कुडाळकर, झीशान सिद्दीकी, रोहित पवार, सुनील राऊत, संग्राम थोपटे, दीपक चव्हाण, प्रकाश सुर्वे, कैलास गोरंट्याल, दौलत दरोडा, रमेश लटके, अमित झनक, अॅड. माणिकराव कोकाटे, सर्वश्री संजय पोतनीस, कुणाल पाटील, श्रीमती सरोज अहिरे, सर्वश्री प्रकाश फातर्पेकर, शिरीष चौधरी, शेखर निकम, प्रताप सरनाईक, श्रीमती सुलभा खोडके, सर्वश्री बाबासाहेब पाटील, भास्कर जाधव, सुभाष धोटे, बाळासाहेब आजबे, रमेश कोरगावकर, माधवराव जवळगांवकर-पाटील, संग्राम जगताप, राजन साळवी, पी.एन.पाटील (सडोलीकर), संजय राठोड, शिरीषकुमार नाईक, डॉ. किरण लहामटे, डॉ.बालाजी किणीकर, सर्वश्री राजेश एकडे, निलेश लंके, ज्ञानराज चौगुले, बळवंत वानखडे, संदिप क्षीरसागर, डॉ. संजय रायमुलकर, सर्वश्री विकास ठाकरे,

सुनिल शेळके, अनिल बाबर, रणजित कांबळे, संजय जगताप, भरतशेठ गोगावले, नितीन पवार, धीरज देखमुख, वैभव नाईक, श्रीमती प्रतिभा धानोरकर, सर्वश्री सुनिल टिंगरे, दिलीप लांडे, विक्रमसिंग सावंत, जितेश अंतापूरकर, दिपक केसरकर, चेतन तुपे, संजय शिरसाट, राजू पारवे, सहसराम कोरोटे, चिमणराव पाटील, मोहनराव हंबर्डे, लहु कानडे, प्रकाश आबिटकर, ऋतुराज पाटील, राजू आवळे, किशोर पाटील, चंद्रकांत नवघरे, शांताराम मोरे, डॉ.राहुल पाटील, श्री.श्रीनिवास वनगा, अॅड.शहाजी पाटील, सर्वश्री संजय गायकवाड, नितीन देशमुख, बालाजी कल्याणकर, उदयसिंग राजपूत, रमेश बोरनारे, सुहास कांदे, महेंद्र थोरवे, विश्वनाथ भोईर, संतोष बांगर, योगेश कदम, श्रीमती लता सोनवणे, सर्वश्री कैलास घाडगे-पाटील, महेश शिंदे, महेंद्र दळवी, वि.स.स. यांचा म.वि.स. नियम २९३ अन्वये प्रस्ताव :

"मुंबईतील बऱ्याच इमारती ५० वर्षांपेक्षा जास्त जुन्या झाल्यामुळे सदर इमारतींचा पुनर्विकास करण्याची आवश्यकता, मुंबईतील हवाईमार्गात (फनेल झोन) येणाऱ्या विमानतळाच्या परिसरातील इमारतींना उंचीची मर्यादा असणे, त्यामुळे या इमारतींचा विकास व पुनर्विकास आर्थिकदृष्ट्या अव्यवहार्य असणे, मुंबई महापालिकेने सदर इमारतींचा नमूना गणनेच्या आधारे पुनर्विकास करण्यासाठी नगरविकास विभागाने योग्य निर्णय घेण्याची आवश्यकता, मुंबई महानगरपालिका हद्दीत भोगवटा प्रमाणपत्र नसलेल्या व वर्षानुवर्षे प्रतिक्षेत असलेल्या इमारतींचा भोगवटा प्रमाणपत्रांबाबत "क्षमापित" निर्णय घेणे व मध्यम वर्गीय नागरीकांना दिलासा देणे, राज्यातील शहरांमधील एसआरएच्या सक्षम प्राधिकार्याने झोपडीधारकांची पात्रता प्रक्रिया ९० दिवसात पूर्ण करण्याची आवश्यकता, मुंबई उपनगर, ठाणे व पुणे जिल्ह्यातील सर्वसामान्य नागरिक तसेच सहकारी गृहनिर्माण संस्था व अन्य वेगवेगळ्या संस्थांना सन १९९६ पासून २०२१ पर्यंत २५ वर्षांच्या कालावधीच्या एकत्रित अकृषिक आकारणीच्या नोटीसा देण्यात येणे, सदर नोटीसांमधील अकृषिक आकारणीचे प्रमाणदर अवाजवी असणे, सदर रक्कम भरण्यासाठी देण्यात आलेला अल्प कालावधी, सदर रक्कम न भरल्यास संबंधितांची बँक खाती/कार्यालये सील करणे, कोविड- १९ जागतिक महामारीच्या पार्श्वभूमीवर सर्वसामान्य नागरीक/व्यावसायिक अडचणीच्या काळातून जात असतांना शासनाकडून या अकृषिक आकारणीमध्ये मदतीची अपेक्षा, पी.एम.जी.पी. प्रकल्पांतर्गत शासनाच्या / खाजगी जमिनीवरील व म्हाडाच्या ५६ वसाहतींमधील सोसायट्यांना लावण्यात आलेल्या व्याजासहीत एन. ए. टॅक्स रद्द करण्याबाबत निर्णय घेण्याची आवश्यकता, म्हाडाच्या थकीत सेवा शुल्काबाबत उपाययोजना जाहीर करणे, प्रत्येक तालुक्यात म्हाडा प्रकल्पाची आवश्यकता, पुणे येथील जुन्या व जीर्ण झालेल्या म्हाडा इमारतींच्या पुनर्विकासाची आवश्यकता, राज्यभरातील जमिनीवरील म्हाडाचे असलेले आरक्षण व त्या जमिनींचा विकास व पुनर्विकास, म्हाडामार्फत नोकरदार महिलांसाठी वसतीगृह व मुला-मुलींकरिता वसतीगृह बांधण्याबाबत कार्यवाही, पश्चिम उपनगरात आरक्षित भूखंडावर म्हाडामार्फत

मोठ्या रुग्णालयाची उभारणी करणे, मुंबईतील वांद्रे (पश्चिम) येथे म्हाडाच्या जागेवर पशुवैद्यकीय दवाखान्यांची उभारणी, शासकीय जमिनीवर असलेल्या गृहनिर्माण सोसायट्यांच्या इमारतींचा पुनर्विकास म्हाडामार्फत करण्याचा पर्याय उपलब्ध करण्याबाबत, रखडलेल्या झोपडपट्ट्यांचा विकास करण्यासाठी अॅमनेस्टी स्किम त्वरीत अंमलात आणण्याची आवश्यकता, केंद्र शासनाच्या जागेवर असलेला झोपडपट्ट्यांचा रखडलेला पुनर्विकास, एसआरए योजना संपूर्ण महाराष्ट्राला लागू करणे, धारावी झोपडपट्टी व बीडीडी चाळीचा पुनर्विकास करणे, याबाबत राज्य शासनाने करावयाची व केलेली निर्णयात्मक कार्यवाही विचारात घेण्यात यावी. "

आठ : अर्धा-तास चर्चा (म.वि.स. नियम १४ अन्वये) :-

(मंगळवार, दिनांक १५ मार्च, २०२२ रोजीच्या दिवसाच्या कामकाजाच्या क्रमात दर्शविण्यात आलेल्या तथापि, चर्चा न झालेल्या अर्धा-तास चर्चेच्या सूचना) (क्रमांक १ ते ३)

(१) श्री.सुनील राणे, वि.स.स.

"बोरीवली (मुंबई उपनगर) विभागातील चारकोप व गोराई शासकीय भूखंडावर अतिक्रमण होत असल्याबाबत" या विषयावरील श्री.सुनील राणे, वि.स.स. यांचा तारांकित प्रश्न क्रमांक ३४३५५ ला दिनांक २२ डिसेंबर, २०२१ रोजी दिलेल्या उत्तराच्या संदर्भात अर्धा-तास चर्चा उपस्थित करतील..

(२) श्री.सुधीर मुनगंटीवार, वि.स.स.

"राज्य परिवहन महामंडळाच्या बसेसमध्ये आवश्यक सुधारणा करून प्रवाशांना योग्य सुविधा उपलब्ध करून देण्याबाबत तसेच एस.टी. कर्मचाऱ्यांच्या मागण्यांची पूर्तता करण्याबाबत" या विषयावरील श्री.सुधीर मुनगंटीवार, वि.स.स. यांचा दिनांक २४ डिसेंबर, २०२१ रोजी सभागृहाच्या पटलावर ठेवण्यात आलेल्या अतारांकित प्रश्नोत्तराची यादी क्रमांक ६२ मधील प्रश्न क्रमांक २८०४ ला दिलेल्या उत्तराच्या संदर्भात अर्धा-तास चर्चा उपस्थित करतील.

(३) श्री.राहूल कुल, वि.स.स.

"राज्यातील ग्रामपंचायत कर्मचाऱ्यांच्या मागण्यांबाबत" या विषयावरील श्री.किशोर जोरगेवार व इतर वि.स.स. यांचा दिनांक २४ डिसेंबर, २०२१ रोजी सभागृहाच्या पटलावर ठेवण्यात आलेल्या अतारांकित प्रश्नोत्तराची यादी क्रमांक ७५ मधील प्रश्न क्रमांक ३८४० ला दिलेल्या उत्तराच्या संदर्भात अर्धा-तास चर्चा उपस्थित करतील.

(सोमवार, दिनांक २१ मार्च, २०२२ रोजीच्या बॅलटद्वारे ठरविण्यात आलेल्या अर्धा-तास चर्चेच्या सूचना) (क्रमांक ४ व ५)

(४) श्री.सुनील राऊत, वि.स.स.

"मौजे निळजे (ता.कल्याण, जि.ठाणे) येथील विकासकाने भाडे तत्त्वावरील घरे प्रकल्पात केलेला गैरव्यवहार" या विषयावरील श्री.सुनील राऊत, वि.स.स. यांचा तारांकित प्रश्न क्रमांक ३९९८४ ला दिनांक १५ मार्च, २०२२ रोजी दिलेल्या उत्तराच्या संदर्भात अर्धा-तास चर्चा उपस्थित करतील.

(५) श्री.प्रकाश आबिटकर, वि.स.स.

"राज्यातील ग्रामपंचायतीकडे कार्यरत असणाऱ्या कर्मचाऱ्यांना पात्रतेनुसार वर्ग ३ व वर्ग ४ ची पदोन्नती व आकृतिबंधाची अट रद्द करणेबाबत" या विषयावरील श्री.प्रकाश आबिटकर व इतर वि.स.स. यांचा दिनांक २४ डिसेंबर, २०२१ रोजी सभागृहाच्या पटलावर ठेवण्यात आलेल्या अतारांकित प्रश्नोत्तराची यादी क्रमांक ७५ मधील प्रश्न क्रमांक ५९८८ ला दिलेल्या उत्तराच्या संदर्भात अर्धा-तास चर्चा उपस्थित करतील.

विधान भवन,
मुंबई,
दिनांक : २१ मार्च, २०२२

राजेन्द्र भागवत,
प्रधान सचिव,
महाराष्ट्र विधानसभा